

ئانا

داستان

ئابدۇلباست ئابدۇراخمان

ئانا جەنۇبتىكى يىراق يېزىغا
بويۇن قىسىپ بارغاندا خېتىم،
پىشىۋاتقان يوبداننى قويۇپ
ئالغانسە ھە!

توپا چىراي پوچتالىيوندىن.
ئانا،

ھېلەم ئىسىمدە،
مېنى يۇدۇپ جىگدىلىكلەردە،
ئوتۇن تېرەتتىڭ.
يۈرەككە ئوخشاش قىزىل چوغ ئىچىدە،
ماڭا كۆمەچ كۆمۈپ بېرەتتىڭ.
قەدىرىك ئانا،

سېغىنىسام سېنى،
خەت يازمەن يىرتىق قەلبىمگە.
ياشنىپ قالدىڭ،
ئۆيدە دەم ئالغىن،
كۆپ ئويلما شائىر ئوغلۇڭنى،
گەرچە شېئىرغا نان كەلمىسىمۇ،
تەقدىرىمگە كۆپ دۇئا قىلغىن.

ئانا،

يىرتىق چاپان، كىرلاش رومىلىڭ،
يېرىق تاپان، قوتۇر قوللىرىڭ.
دېمىدىغۇ ئاغرىق دۇنياغا،
قاياقتىكى ئاشقان سۇلىرىڭ.
ئاھ! بىچارىمەن،
قىيامەتتەك سەھرادا قالدىڭ.
ئىچىمدە بىر دەردلىك ئاچچىق بار:
تەلمۈرگەندە بىچارە خېتىم،
بىلەلمەيسەن بۇقۇلدىشىنى،
تۇتۇپ تۇرۇپ كۆزىڭگە سۇرتۇپ،
ئەسلىگە نىسەن ساددا تارىخنى،
سېپىت نوچىنى،

ھەمدە ئۇنىڭ ھالاكتىنى،
ئاھ! نادانلىق ئاھ! ساۋاتسىزلىق.
تۇن قوينىغا يېزىقلىق خېتىم .
شۇ تاپتا،
ئوما ئورۇپ چارچاپ كەتكەنسەن،
ئىسسىقتا ھەم چاڭقاپ كەتكەنسەن.
سۇ بېرەتتىم
يېنىڭدا بولسام،
ئوما ئورۇپ بېرەتتىم يەنە،
قەلەم تۇتقان قوللىرىم بىلەن.

ئانا،

توقۇمى ھەم لىڭگىلچىقى بار
ئېشىكىمىز ھازىرمۇ بارمۇ؟
توقۇنقى، ئاغامچىسى بار
يارىيار ھارۋا ھازىرمۇ بارمۇ؟!
چا قۇيرۇقلىق ئۇرۇق ئۆكۈزنىڭ -
ئۆلشىگە سەۋەپچى بولغان
قاراڭغۇ ھەم زەي جۇۋازخانا
ھېلىھەم بارمۇ؟
بۇۋام ئۆلۈپ كېتىش بىلەن تەڭ
توختاپ قالغان غىچىرلىشىمۇ.
ئاھ قەدىرلىك جانىجان ئانا،
ئۇغۇ
مەسچىت ئەمەس، چىركاۋمۇ ئەمەس،
خانقا ئەمەس يا تۈنەك خاننا،
ۋە ياكى بىر تەجرىبىخاننا.
بۇ يۇرتتىغۇ يوق موزېيخاننا،
ئۇ پەقەتلا بىر جۇۋازخاننا.
قاراڭغۇلۇق بەخشەندە ئاڭنا.
ياغ پۇرايدۇ ئەرۋاھلار ئۇندىن،
ئۆمۈچۈكلەر سايلام ئۆتكۈزەر.
ئۇنىڭ كىچىك توڭلۇكىچىسىدىن
كۆرىنىدۇ تارىم غۇۋا.
<<ئوھ >> دەۋالغىن بىچارە ئانا،
ھېرىپ كەتتىڭ ئېغىر ئەمگەكتىن.

3

ئانا،

تېلىفون قىلسام يىراق شەھەردىن،
ئۇلانمايدۇ بىزنىڭ سەھراغا.
ئۇماچ چالغۇچ تۇتقان قولۇڭدا
تىڭشىغۇچنى تۇتالمايسەن،
ئەتجەخ خەتتىن باشقىسى بىكار،
لىپاپىدەك يېپىق سەھراغا.
نۇر دەۋرىدە جانجان ئانا،
جىنچىراق بار مورا بېشىدا.
يىراق كۆلدىن سەھرا قىزلىرى
شۇ توشۇيدۇ يۈدۈپ قاپاقتا.
ئانا، سەنمۇ ياشلىق چېغىڭنى
ئۆتكۈزەتتىڭ
مۇشۇ سىياقتا.
پۈتكۈل دۇنيا باردۇر قاپاقتا.
ياكى دۇنيا ئاشۇ بىر قاپاق.
پۇراق چاچار بىزنىڭ سېسىق كۆل،
پاقلارنىڭ كەڭرى دۇنياسى.

* * * *

ياماق بولماس كونا رومىلىڭ،
كالىچىڭدەك يىرتىق قەلبىمگە.
جۇل كۆڭلىكىنىڭ كەبى نامراتلىق
دەرد قوشدۇ ھەسرەتلىرىمگە.

* * * *

ئانا،

سەن بىلسەن،
بىزنىڭ سەھراغا
راغرا ناندەك مىسكىن قوياشنىڭ
چىچىلىدۇ سېرىقتال نۇرى،
كەسەلمەندەك دۇمچەك دالىغا.
دالدىكى ئىشتانسىز بالا،

يۇدۇۋۇپلپ يوغان زاغرىنى،
پادا ھەيدەر يىراق جاڭگالغا.
ئاشۇ جاڭگالدا
ئاق جۇۋىلىق خىزمۇ بارمىش،
غايىپ بولغان شەھەرمۇ بارمىش،
بەكمۇ يىرتقۇچ ئېيىقمۇ بارمىش،
دۆۋە - دۆۋە قۇملۇقلار ئارا،
بۇرۇنلاردا
بەكمۇ قانلىق جەڭلەر بولغانمىش،
مۇمام شۇنداق
دەپ بەرگەن ماڭا.

4

بەكمۇ ئىچىم ئاغرىيدۇ ساڭا،
كۆزلىرىمدىن يىغا تارايدۇ...

* * *

ئۇرىق بىلەن تاھارەت ئالساڭ،
پاكنىدۇ بىزنىڭ قەلبىمىز،
پاكنىدۇ پۈتكۈل سەھرا
پاكنىدۇ پۈتكۈل يەر شارى،
خۇددى مەككىدەك.
يەتتە قېتىم يۇدۇپ بارارمەن،
سېنى ئاشۇ يىراق مەككىگە،
تارتقان شۇ جاپالىرىڭغا.
مەككە -

دەرەخسىز ماكان،
لەيلەپ يۈرەرنىڭ ئۈستىدە.
بىزنىڭ سەھرا ئوخشىماس ئاڭا،
بەكمۇ ئىللىق بۇ تەكلىماكان.

* * *

ئانا،
بىزنىڭ سەھرادا

تىنچ ئوكياندا يوغان دېڭىز يوق.
نىل دەرياسى كېلەلمەس ئېقىپ.
پەقەت كىچىك بىرلا ئۆستەڭ بار،
مەختۇمسۇلا چېچنى تارىغان.
جاڭگالمۇ بار بەكمۇ بىپايان،
چىن تۆمۈر باتۇر ئوۋ ئوۋلايدىغان.
يەتتە باشلىق يالماۋۇزمۇ بار،
مەختۇمسۇلانى بولاپ ئېلىپ قاچقان،
تاپىنىدىن قان شۇرايدىغان.
جاڭگالدىكى قۇمۇشلۇقلاردا
نۇزۇگۇمنىڭ ئاياغ ئىزى بار.

* * *

ئانا،

غۇربەتچىلىك بۇندا ھۆكۈمران،
قوناق يېرىپ ياغۇنچىقىڭدا،
كۆك چامغۇرنى قوللاپ سېلىپ،
ئېتىپ بېرەتتىڭ ياما ئاش بىزگە.
قۇيۇپ بېرەتتىڭ ئۆپكە ھېسىپمۇ،
يەتتۇق بىز كېكىرىپ تۇرۇپ،
ھېيىت بولغاندەك خۇشاللىق بىلەن.

5

ئانا،

چەكتىڭ رىيازەت،
بۇيى مەريەمدەك.
بولالمىدى بۇ شائىر ئوغلۇڭ،
ئەيسادەك.
كېرىستىمۇ يوق قۇملۇقتا،
مەن مىخلانغۇدەك،
كۆپ يىللار مابەينىدە
قىلىپ كەلدىم شائىر تىلاۋەت،
بۇقۇسنىڭ دوقمال تىغىدەك.
ئەيسا قاچتى سۈزۈك ئاسمانغا،

مەن قاچايمۇ تەكلىماكانغا.
شۇندا يەنە
قوغلاپ بارسا رودىپاي شېئىرلار،
تۇتۇپ قوياي مېنى نامراتلىق.
مەن ياتارمەن چاكدىتىپ ئاغزىمنى،
يۇنۇسنى يۇتقان يوغان بېلىقكە.
دەشت چۆلدە سەكراتتا ياتسام،
يۈدۈپ كېلىپ بىر كوزا سۈنى.
تىمىتمەسەن چاكا - چاك ئاغزىمغا،
ئاشۇ پۇچۇق نوگىيىك بىلەن.
قان - ياش يىغلايسەن،
ياقاڭنى يىرتىپ،
ئەگەر مەن ئۆلۈپ ئارماندا كەتسەم.
ئېڭىكىنى قاتارسەن بەلكىم،
ئۆڭۈپ كەتكەن ئاق روملىڭدا.
يۇمدۇرارسەن كۆزۈمنى بەلكىم،
ئاشۇ يىرىك ئىشچان قولۇڭدا.
پەرياد ئورۇپ سەنلا يىغلايسەن.
يىغلىمايدۇ بىۋاپا دۇنيا.
ئاران باققان چۈنكى سەن مېنى،
بۇلىماق ئېتىپ تېرىق ئۇنىدا.
ئۆزەڭ يىگەن قورۇپ كېپەكنى،
ماڭا چاي بېرىپ زاغرا نېنىدا.
قالاپ قومۇش، پاخال كېپەكنى.
يىغلىما ئانا،
ھايات مەن تېخى،
ئەيسامۇ ھايات بىرمىش ئاسماندا
مەنمۇ ھايات تەكلىماكاندا.

6

ئانا

ئەللىي ناخشاڭدا
تەسۋىرلىنىدۇ.
خاراىى يىپەك يولىنىڭ،
مىڭ ئۆيىنىڭ،
قوچۇنىڭ،

قارا خانىيلارنىڭ،
يىپەك يولى،
بەكمۇ ئۇزۇن يول،
خۇددى بىزنىڭ تارىخىمىزدەك.
جىرىڭلىغان مۇشۇ يولدا،
بۇغرالارنىڭ قوغغۇراقلىرى.
تارقاتقانى يىراق - يىراققا،
مەدەنىيەتنىڭ جەۋھەرلىرىنى.
ئەمدىلىكتە،
ئاھ! جېنىم ئانا،
مۇشۇ يولدا ھەيدەپ كېلسەن،
كالا قېتىلغان يارىيار ھارۋىنى،
كۆك يانتاق بېسىڭ.
ئانا،
ئېيتىپ بېرەتتىڭ،
باغدات ھەققىدە،
<مىڭ بىر كېچە > چۆچەكلىرىدىن.
تىڭشار ئىدى گۈدەك شائىرنىڭ،
ئاق سۈتۈڭنىڭ لەززىتى كەبى.
باغدات،
چۆچەكتىكى گۈزەل بىر شەھەر.
داۋامى بارغە مەكىن چۆچەكنىڭ،
تۈگىتەلمەي كەتكەن شەھىرىزاد،
ئەمدىلىكتە،
باغداتتىكى چۆچەكچى موماي،
چۆچەك ئېيتار يېڭىدىن يېڭى،
يېزىپ قويدى بىر نەچچە توپلام.
ئۇرۇش بىلەن پارس قولتۇقى،
قاغجىرايدۇ سۇسىز كەر بالا.
زەر قاقشايدۇ بالسىز ئانا.
يۈگۈرەيدۇ ئۇياق بۇياققا،
يېتىم قالغان نەچچە مىڭ بالا،
باغداتتىكى كاتتا باشلارنىڭ
چۆچەك بىلەن خۇشى يوق بەلكىم.
قان ياش يىغلاپ چۆچەكچى موماي،
ئىزدەپ يۈرەر ھەسەن - ھۆسەندەك -
غايىپ بولغان باللىرىنى،

چۆچەكتىكى گۈزەل باغاتنى،
ئىس - تۈتەكتە قالغان زېمىندىن،
ئېھ! قايدىسەن ئىنسانپەرۋەرلىك،
بولۇپ كەتتىغۇ دۇنيا بىۋاپا.
باغات،

بۇرۇخ ئىسى قاپلىغان زېمىن،
سۆزلەپ بەرگىن تىنچلىق ھەققىدە،
قايتالمىسەن ئەمدى چۆچەككە.

* * *

ئانا

بەكمۇ چىگىش
بۇقەلبىم مېنىڭ،
كىرىستەن ئوتتۇرا شەرقنىڭ،
پەلەستىنلىك بىر بەشباش يىگىت،
ئانىسىنى يالغۇز قالدۇرۇپ،
ئۇرۇشقا بېرىپ
ئۆلۈپ كېتىپتۇ،
نېمىدىگەن تاش يۈرەك ئۇ ھە،
يىغلىغاندۇ غېرىپ ئانىسى،
ئۆلۈپ كەتسە يۈرەك پارىسى.
مىخلاپ ئانا قان ياش يىغلىشار،
ئۆلۈپ كەتكەن بالىرىغا،
ئۇرۇش دېگەن شۇنداق دەھشەتلىك.

* * *

ئانا

ئانا ئۈچۈن ۋەتەن بىر بالا،
بالا ئۈچۈن ۋەتەن بىر ئانا،
شۇڭا دەيمىز تىنچلىق ياخشى.
ھەركىشىنىڭ ۋەتى بولسا،
ئۇنى شۇنداق قۇچاڭلاپ سۆيسە،
ئەنە شۇدۇر تىنچلىق دېگەن،
ئەنە شۇدۇر قۇربان بېرىش ھەم،
ئەنە شۇدۇر ۋىجدان دېگەن،
شۇدۇر يەنە ۋەتەن ئوغلانى.

ۋەتەن،
ئانا سېنىڭ ياخشى غەمخانىڭ،
ۋەتەن بىلەن تەندە دەرمانىڭ،
مەن سېنىڭكى ئوماق ۋەتەننىڭ،
مەن ئوخشاي مەن
چۆچىكىڭگە ئۇيغۇرنىڭ،
سەن ئىزدەيسەن چۆچەكلىرىڭدىن،
ماڭا ئوخشاش ئوماق ۋەتەننى.
ۋەتەن،
كىرىپكىڭگە تۈنەيدۇ،
قۇش چۇجىسىدەك.

8

ئانا،
ناماز شامنى ئوقۇپ بولۇپلا،
چىڭ تاقىغىن ئىشكىلىرىڭنى،
يوغان دەم بىلەن.
ھۇشيار بولغىن قوتانلىرىڭغا،
ئېشەك ھارۋا، توقۇمىلىرىڭغا،
پالتا، كەكە، ئوتۇنلىرىڭغا،
ئۆشكە، ئوغلاق، پاخاللىرىڭغا.
بىزنىڭ يۇرتتا يوقتۇر ئوغرىلىق،
بىراق يامان ئاشۇ يوقسۇزلۇق.
ئەگەر بىرەر دېلو يۈز بەرسە،
ساقچى كېلەر بەكمۇ كېچىكىپ.
<توۋا > دەيلى،
ئاھ! يوقسۇزلۇق كۆمەچ نان كەبىي،
يۇرىكىمنى پۇچىلاپ قويدى.
ئاغرىپ قېلىش بەكمۇ خەتەرلىك،
يېقىن جاندا شىپاخانا يوق،
پەقەت بىرلا كونا داخان بار،
دۇس قاچىسى بەكمۇ كۆپ،
داۋالايدۇ دىئاگنوزسىز،
رېتسىپى يوق دورىلار بىلەن.

* * *

ئانا،

تەكلىماكان -

بەكمۇ يىراق ئىگىز بىنادىن،
بەكمۇ يىراق شەھەرلىكلەردىن.
ئەگپ يۈرەر قاتمال نامراتلىق،
شادلىقى يوق توپىلىق بازاردىن.
تېلېۋىزوردىن كۆرۈنمەس ئەسلا،
لەڭپۇڭچىنىڭ ئەبجەق ھارۋىسى،
توقسەن ياشلىق دوغغاق مۇمىنىڭ،
جىگدە شېخدا ئەتكەن ھاسسى.
يۈزلىرىگە ئىس ئورناپ كەتكەن
كاۋاچىنىڭ چار قىراشلىرى،
غىرىبانە پۇلسىز بازاردا،
دۆۋىلىنىپ سېتىلار ئادەم،
خۇپىيانە سېتىلار ئىمان.
چېرىدارسىز ساۋاتسىز باققال
باچ ھەققىگە پۇل تاپالمىسا،
قىلىندۇ مېلى مۇسادىر.
خىلشەتتىكى يىماقچى بوۋاي،
چەم سالىدۇ كونا ئۆتۈككە،
يارىمايدۇ فوتۇ سۈرەتكە.
بۇياقلارغا كەلمەيدۇ ھېچبىر،
بوپكىسىدا راست - يالغىنى بار،
بەك سىپايە ئىشقىۋاز مۇخبىر.

* * *

ئانا،

بىزنىڭ يۇرتتا - تەكلىماكاندا،
ھالسىرايدۇ قوشتىكى كالا،
قىر قىرايدۇ بۆشۈكتە بالا.
بېتىرىشىدۇ تەرەپ - تەرەپكە،
غالىجر ئىتتىن ھۆركىگەن پادا.
قورۇندۇ شۇنچە ئۇياتچان
قىز بالدەك يۈرەكسىز دالا.

بۇ دالدا ئادەم بەك تولا.
غىچىرلايدۇ توپىلىق يولدا،
مايسىرىغان ياغاچ ھارىۋا.
ئىشتان بېغى ساڭگىلاپ قالغان
تىزى يىرتىق يېلىك ئاياغ بالا
يۈدۈۋېلىپ كونا پوخچىنى،
ئوقۇماقتا مۇشۇ سەھرادا،
مومىسىنىڭ چۆچەكلىرىنى
ئۇ تىڭشايدۇ كۆلۈپ ئالدىدا.
تىڭشاپ - تىڭشاپ ئۇخلاپ قالغاندا،
كۆرەر تېخى شىرىن چۈشلەرنى.
چىقىۋېلىپ ئۇچار گىلەمگە،
كۆرۈپ كېلەر گۈزەل شەھەرنى،
تېپىۋالار گاھدا تېخى،
خاسىيەتلىك <ئور توقماق> نىمۇ،
ئۇچراپ قېلىپ چىن تۆمۈر باتۇر،
بېرەر ئاڭغا <مىسران قىلىچ> نى

9

ئانا،

سېپىت نوچى ھەققىدە ،
بەكمۇ تولا سۆزلەپ بېرىسەن،
ئەپسۇس ، بىلمەيسەن ،
سپارتاك ھەققىدە .
سپارتاك ،
گېلادىياتور ،
ئاجايىپ شەخس .
قوللۇق كىشەنلىرىنى -
چېقىپ تاشلىغان .
ئېزىلگەنلەرنى
ھۆرلۈككە باشلىغان .
قۇلدارلارنىڭ قانلىق قامچىسى ،
قۇللارنىڭ قىزىل قانلىرى ،
ئەڭ ۋەھشىي گېلادىياتورلار سەھنىسى ،
سپارتاكنى تاۋلىغان ،
قان ، قامچا ، ياش ، ھۆرلۈك ناخشىسى ،

ئازاب، ئۆلۈم ياندېشىپ كېلەر،
ئەرك ئۈچۈن بەدەلدۇر شۇلار.
ئاھ! جېنىم ئانا،
بويۇن قىسىپ قۇللۇق بىلدۈرسە،
ئۆتمۈشتە كىمۇ ئەزمىگەن دەيسە.
روھىي قۇللۇق ئەڭ بىچارىلىق،
نادانلىقتۇر ئۇنىڭ زەنجىرى،
سپارتاك -

ئاجايىپ شەخس،
ئوخشىمايدۇ
سپىت نوچىغا.
* * *

ئانا،

تەكلىماكان -

جاينامزىڭدەك ئۇلۇغ بىر زېمىن.
سۈكۈناتتا دۇرۇت ئوقۇيدۇ،
ئۇنىڭدىكى بارچە مەخلۇقات.
قۇم باغرىدا سېنىڭ بىر كەپەڭ،
كەپەڭدە بار قازان - قۇمۇچۇڭ،
ساپال قاچاڭ، ياغاچ قوشۇقۇڭ،
ئىسلىق مورا، قىيسىق ئوچۇقۇڭ،
مورا بېشىدا ساپال چىرىغىڭ،
ساخا ھەمرا بىر ياغۇنچىڭ،
سۇپۇراڭدا تاختا - نوغۇچىڭ،
سۆيۈملۈكىڭ يۇۋاش مۇشۇكىڭ،
بىزنى باققان كونا بۆشۈكىڭ،
ئۆڭۈپ كەتكەن يوغان ئۆتۈكىڭ،
قوزۇقتىكى كۆرپە تۇمىقىڭ،
ئوچاقتىكى قارا چۆگۈنىڭ.
تەكچەڭدىكى بىرلا چەينىكىڭ،
ئاھ!

غېرىپ ئانا -

شۇدۇر سېنىڭ تۇرمۇش بۇيۇمىڭ.
دوك بولۇپ كەتكەن ئۇزۇن ئۆمرۈڭدە
شۇدۇر سېنىڭ تاپقان - تەرگىنىڭ.
ئويقىدىكى كىرورەن خانىش
كۆرگەنمىدۇ سېنى چۈشىدە.

* * *

ئانا،

توكيو بەكمۇ يىراقتا تەكلىماكاندىن.
ئۇ - يالاڭباش شەھەر،
ئوخشىمايدۇ چىمەن دوپپىدەك
ساددا قەشقەرگە.
تۆت مىڭ يىللىق كرورەن خانىش
توكيودىكى ئېسىل مۇزېيىدا
تونۇشۇپ قاپتۇ ياپۇنلار بىلەن.
نىيەدىكى خارابە شەھەر -
قۇم ئاستىدا قاپتىكەن ئەجەپ!
تارىخ،
شۇنداق رەھىمسىز.
ئۇنىڭ يوغان، كالامپاي چاقى،
يانچىۋەتتى يىپەك يولىنى،
بوستانلىقنى، گۈزەل شەھەرنى،
تىنچ چۆلىنى - تەكلىماكانى.

10

ئانا،

ئانىلار ئۇلۇغ بۇيى مەريەمدەك،
ئانىلار بار ساچىر خانىمدەك،
ئۇلۇغ ئۆلگە كىيورى خانىم،
ئانىسى بار نىيوتوننىڭمۇ،
ھەممە ئىنسان بالىدۇر بالا،
بالىسىدۇر ھاۋا ئانىنىڭ.
ھاۋا ئانا ئەمگەك قوينىدا
تۇغۇپ قويدى ھەممە ئىنساننى،
<مانا مەن > دەپ جاپا - مۇشەققەت،
تاشلىنىدۇ ئانا ئالدىغا.

ئانا،

ساچىر خانىمنىڭ -
بەكمۇ ئېسىل داچىسى بارمىش،
سېنىڭمۇ بار داچىدەك كەپەڭ.

بارمىش يەنە شاھزادە ئوغلى،
سېنىڭمۇ بار بىر شائىر ئوغلۇڭ،
ساچىر خانىمىمۇ ئۆزىگە خانىش،
سەن خانىشى تەكلىماكاننىڭ،
سېنىڭ ئاناڭ كىرورەن خانىش.

چۈنكى سەن -

گۈللەندۈردۈڭ مۇشۇ دىيارنى،
تىرىشتىڭ - تىرىشتىڭ بىر ئۆمۈر،
قاغىراپ كەتكەن مۇشۇ زېمىندا.
يالىڭايغ قىزىق قوملاردا،
چىپپ يۈرۈپ يانتاقلقلاردا.
سېنىڭ تەرىڭدە -
سۇ ئىچكەن زېمىن.

مەن -

سېنىڭ ئەركە، ئوماق شاھزادەڭ.
ئانا،

چۈشكۈنلۈكتە ناخشا توۋلۇدۇم،
جەنۇبتىكى كونا رەستىدە.
بولماس ئىكەن روھ ئويغانمىسا،
بارغۇ تېخى دوقمال بوقۇسا.
تەرەققىيات -

ئويغىنىش -

چىقىپ تاشلار

ئاخىر نادانلىق زەنجىرىنى.
سىلكىنىڭەندە مۇقەددەس زېمىن،
تەبىرى بېرەر نامراتلار
كەتكىنىدە چۆچۈپ ئويغىنىپ.
ئانا شۇندا مېنى ئىزدەيسەن،
پېشانەمگە سۆيۈپ قويۇشقا
مەن كېلىمەن ئالدىڭغا،
يېپىنچاقلاپ شېئىرلىرىمنى،
سەن كۆرسەن ھەسرەتلىرىمنى،
قۇچىڭدا يىغلاپ كېتىمەن،
مەن ئاڭلايمەن،
يۈرىكىڭنىڭ بوقۇلدىشى،

يۈرىكىڭ

ھۆتمە تۆشۈك -

جۇل بولۇپ كەتكەن تارىخ بېتىدەك.

ئەللەي ناخشاڭ -
سېھىرلىك بىر كۆي،
قاپلاپ كەتكەن تەكلىماكانى.
تولا تىڭشاپ ئاشۇ ناخشىنى،
بۇۋاق بولۇپ كەتتۇق ھەممىمىز.
قەدىرلىك ئانا،
مەن سېنىڭكى ئوماق بوۋىقىنىڭ.

* * *

ئانا،
چەكسىز بۇ ئالەم،
گۈزەل كېلەچەك،
ئارمانلىرىم كۆپ،
يەتسەم دەيدىغان،
بار ھەم مەندە شۇنداق جاسارەت.
ئافرىقىدا نېگىر ئانىمۇ،
سۆيۈنىدۇ قابىل بالدىن.
بەكمۇ قەيسەر يەھۇدىي ئانا،
بىلىم بېرەر ئوغلانلىرىغا.
ئەدەپلىكتۇر ئەرەب ئانىلار،
ئەخلاق بېرەر بالىلىرىغا.
بەك مېھرىبان ياپون ئانىلار.
ۋەتەنپەرۋەر دېمەك بالىلار.
ئانا مەنمۇ تىلەيمەن سەندىن،
باتۇرلۇقنى، جەنگىۋارلىقنى،
دۇئا قىلغىن بەكمۇ كۆپ ماڭا،
ماڭا بەرگىن ئۈمىدۋارلىقنى،
ئىمانىمنى - روھىمنى پاكلاپ
جاكا قىلاي ئادەملىكىمنى.
ئاھ! جېنىم ئانا
ئامان بول ئانا
مەن سېنىڭ ئۈمىدۋار ئوغلۇڭ